

Bloggers Żgħażaġh Valletta 2018

Regolamenti

Parteċipanti eliġibbli li jixtiequ jipparteċipaw fil-proġett Bloggers Żgħażaġh Valletta 2018 għandhom jaderixxu dawn ir-regolamenti.

- Il-parteċipazzjoni fil-proġett Bloggers Żgħażaġh Valletta 2018 hija miftuħa għal żgħażaġh li twieldu bejn l-1999 u l-2004.
- Il-parteċipanti se jkunu mitluba jirrevedu avvenimenti magħżula mill-Fondazzjoni mill-Programm Kulturali ta Valletta 2018 bħal teatru, żfin, wirjiet tal-arti, films u preżentazzjonijiet mużikali <http://valletta2018.org/cultural-programme/the-valletta-2018-cultural-programme/>
- Il-parteċipanti jkunu mgħarfa permezz ta' ittra elettronika (*email*) biex jagħzlu attività minn selezzjoni pprovduta mill-Fondazzjoni Valletta 2018 li jixtiequ jirrevedu u jiktbu dwarha. Se jsir kull sforz biex l-applikanti kollha jingħataw minn tal-anqas opportunità waħda li jiktbu fuq il-*blog*. L-opportunità se tingħata abbażi ta' min japplika l-ewwel jinqeda l-ewwel minn fost dawk li jkunu għadhom m'attendew l-ebda attività. Il-parteċipanti li japplikaw għal aktar minn attività waħda jiżdidilhom iċ-ċans biex jattendu għal aktar attivitajiet. Jista' jkun hemm iċ-ċans li wieħed jikteb aktar minn darba waħda fuq il-*blog*. Dan jiddependi min numru ta' żgħażaġh li japplikaw.
- Il-parteċipanti magħżula se jirċievu ittra elettronika li tinformahom li ġew aċċettati biex jirrevedu l-avveniment u jingħataw istruzzjonijiet dwar kif se jiġbru l-biljett biex jattendu. Il-parteċipanti huma meħtieġa jikkonfermaw l-attendenza tagħhom fi żmien 48 siegħa mid-data li jkunu rċewew din ittra elettronika.
- Se jsir kull sforz minn naħa tal-Fondazzjoni sabiex naraw li l-*bloggers* magħżula jattendu għal attivitajiet xierqa għall-età tagħhom. Min jogħġbu jista' jikkuntattjana fuq projects1@valletta2018.org għal aktar informazzjoni.
- Parteċipanti magħżula li ma jattendux għall-attività mingħajr ma jinfurmaw lill-Fondazzjoni Valletta 2018 bil-miktub mill-anqas hamest (5) ijiem minn qabel, jitneħħew awtomatikament mil-lista Bloggers Żgħażaġh Valletta 2018.
- Il-biljetti mhumieks trasferibbli u l-parteċipanti se jiġu mitluba identifikazzjoni mal-bieb.
- *Blogger* wieħed biss jintagħżel għal kull attività. Kull *blogger* jingħata 2 biljetti (għalih u għall-mistieden tiegħu).
- Ritratti u reġistrazzjonijiet awdjoviżivi miġbuda mill-*blogger* jistgħu jintużaw mill-Fondazzjoni Valletta 2018 bħala parti mill-kampanja tal-*marketing* u komunikazzjoni.
- Il-parteċipanti huma ġentilment mitluba biex ma jiħdux ritratti jew filmati waqt li tkun għaddejja l-attività. Madankollu, ritratti meħuda qabel jew wara huma permessi u jistgħu jittellgħu fil-*blog*. Fejn hu possibbli, il-parteċipanti ser jingħataw l-opportunità li jiltaqgħu mal-artisti.

Id-dhul għall-avvenimenti huwa għal-libertà tal-għażla u fir-riskju proprju tal-partecipanti. Il-Fondazzjoni Valletta 2018 m'għandhiex tinzamm responsabbli għal kwalunkwe ħsara jew korrimment sostnut matul l-attività u lanqas għal telf ta' proprjetà jew oġġetti personali dan ħlief meta jiġu ikkawżati minn atti jew ommissjonijiet tal-Fondazzjoni stess.

Il-partecipant/a u l-ġenitur/gwardjan tiegħu/tagħha jaqblu li jikkumpensaw lill-Fondazzjoni Valletta 2018 f'każ ta' kwalunkwe telf ta' proprjetà jew oġġetti personali, korrimment jew ħsara sostnuta lilhom infushom jew lill-partijiet terzi permezz ta' atti jew ommissjonijiet tagħhom stess, kemm jekk b'mod negligenti jew b'mod ieħor.

Il-partecipant qara u fehem ir-regolamenti u jimpenja ruħu li josserva u jsegwi t-termini, kundizzjonijiet u direttivi marbuta ma' jew konnessi, mal-biljetti għal kull attività ta' Valletta 2018 li jikteb/tikteb dwarha. Termini, kundizzjonijiet u direzzjonijiet jinsabu stampati fuq il-biljetti nfushom, jew miktuba jew imħabbra fl-attivitàjiet. Il-Fondazzjoni Valletta 2018 tirriserva d-dritt li tirrifjuta dhul u/jew iżżomm biljetti mwiegħda fil-każ ta' ksur tal-kundizzjonijiet t'hawn fuq.

L-informazzjoni personali kollha pprovduta matul ir-registrazzjoni se tiġi pproċessata skont l-Att dwar il-Protezzjoni tad-Data, Kapitolu 440 tal-Liġijiet ta' Malta u Regolament (UE) 2016/679 tal-Parlament Ewropew u tal-Kunsill.

Data/informazzjoni li tingabar fuq din il-websajt se tintuża għall-ippjanar logistiku tal-inizjattiva tal-Bloggers Żgħażaġh biss. Għal dawn l-iskopijiet biss, id-data/informazzjoni tiegħek se tiġi pproċessata b'mod sigur mill-Awtoritajiet kompetenti u l-organizzatur ewlieni/ospitanti fejn japplika. Id-data/informazzjoni se tiġi pproċessata għall-iskopijiet ta' l-avveniment(i) li se tattendi mill-Fondazzjoni u mill-organizzaturi tal-avveniment. Dawn l-organizzazzjonijiet se jipproċessaw id-data/l-informazzjoni tiegħek b'mod ġust u skont il-liġi għal skopijiet speċifiċi ta' logistika u sigurtà sal-31 ta' Jannar, 2019.

Firma tal-Partecipant/Gwardjan

Nru tal-Karta tal-Identità